



کراچی کنگز کی پلے آف مرحلے میں رسائی

اپنے آخری گروپ میچ میں کوئٹہ گلیڈی ایٹرز کو 14 رنز سے ہرایا

ابوظہبی، 19 جون 2021ء:

کراچی کنگز نے اپنے آخری گروپ میچ میں کوئٹہ گلیڈی ایٹرز کو 14 رنز سے شکست دے کر ایچ بی ایل پی ایس ایل 6 کے پلے آف مرحلے میں رسائی حاصل کر لی ہے۔ 13 گیندوں پر 45 رنز کی برق رفتار انگلز کھیلنے پر دانش عزیز کو پلیئر آف دی میچ قرار دیا گیا۔

177 رنز کے تعاقب میں کوئٹہ گلیڈی ایٹرز کی ٹیم مقررہ 20 اوورز میں 6 وکٹوں کے نقصان پر 162 رنز ہی بنا سکے۔

کپتان سرفراز احمد کے علاوہ کوئٹہ گلیڈی ایٹرز کا کوئی بھی بیٹسمین ہدف کے تعاقب میں زیادہ دیر کریز پر نہ ٹھہر سکا اور وقفے وقفے سے آؤٹ ہو کر پولین واپس لوٹتے رہے۔

33 گیندوں پر 51 رنز کی ناقابل شکست اننگز کھیلنے والے سرفراز احمد بھی اپنی ٹیم کو فتح دلانے میں ناکام رہے، ان کی اننگز میں 8 چوکے شامل تھے۔ ویلڈر مو تھ 8 رنز بنا کر ناٹ آؤٹ رہے۔

کوئٹہ گلیڈی ایٹرز کے دیگر بلے بازوں میں جیک ویدرو ویلڈر 25، صائم ایوب 19، عثمان خان 15، اعظم خان 15، حسان خان 24 اور عبدالناصر 0 رنز بنا کر آؤٹ ہوئے۔

کراچی کنگز کے محمد الیاس نے 3 جبکہ ارشد اقبال نے 2 وکٹیں حاصل کیں۔

اس سے قبل کراچی کنگز کے کپتان عماد وسیم نے ٹاس جیت کر پہلے بیٹنگ کا فیصلہ کیا، کراچی کنگز نے مقررہ 20 اوورز میں 7 وکٹوں کے نقصان پر 176 رنز بنائے۔

اوپنرز شرجیل خان اور بابر اعظم نے کراچی کنگز کو 71 رنز کا آغاز فراہم کیا۔ شرجیل خان نے 4 چھکوں اور 3 چوکوں کی بدولت 45 اور بابر اعظم نے 23 رنز بنائے۔

دونوں اوپنرز کو پولیٹین واپس بھجوانے پر کوئٹہ گلیڈی ایٹرز نے کراچی کنگز کے مڈل آرڈر بلے بازوں پر دباؤ بڑھا دیا، مارٹن گپٹل کو 5، نجیب اللہ زاردان 12 اور عماد وسیم کو 3 رنز پر آؤٹ ہو گئے۔

کوئٹہ گلیڈی ایٹرز کے نوجوان اسپنر آرش علی خان نے نئی تلی باؤ لنگ کرتے ہوئے 4 کھلاڑیوں کو پولیٹین کی راہ دکھائی۔

تاہم انگلز کے آخری لمحات میں دانش عزیز کی 13 گیندوں پر 5 چھکوں اور 2 چوکوں کی مدد سے 45 رنز کی دھواں دھارا انگلز نے کراچی کنگز کا مجموعہ 170 کے پار پہنچا دیا، اس دوران چیڈوک والٹن نے ان کا بھرپور ساتھ دیا وہ 34 رنز بنا کر ناٹ آؤٹ رہے محمد الیاس نے ایک رن اسکور کیا۔

آرش علی خان نے 28 رنز کے عوض 4 جبکہ خرم شہزاد اور عبدالناصر نے ایک ایک کھلاڑی کو آؤٹ کیا۔

– ENDS –

Media contact:

Ibrahim Badees Muhammad
Editor – Urdu Content
Media and Communications

Partners



www.psl-t20.com
@thePSLT20
@thePSL
PakistanSuperLeague
@thepsi
PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4